

दिनांक 07 फरवरी, 2020 को राज भवन में गणतंत्र दिवस के अवसर पर नई दिल्ली में आयोजित परेड में सम्मिलित हुए एन०सी०सी० कैडेटों के मध्य माननीया राज्यपाल महोदया के अभिभाषण के मुख्य बिन्दु:-

- सर्वप्रथम मैं आप सभी **NCC Cadets**, जो गणतंत्र दिवस शिविर, नई दिल्ली में **NCC** निदेशालय के माध्यम से झारखंड राज्य का प्रतिनिधित्व करके लौटे हैं, को हार्दिक बधाई देती हूँ। आप सभी के मध्य इस कार्यक्रम में सम्मिलित होकर अपार प्रसन्नता हो रही है।
- इस अवसर पर मैं उन सभी **Cadets** को शुभकामना देती हूँ जो अपने कड़ी मेहनत और लगन के कारण इस शिविर में प्रतिभागिता हेतु चयनित होकर झारखंड का प्रतिनिधित्व किया और अपने उत्साहित प्रयास और परिश्रम से वहाँ आयोजित प्रतियोगिता में अच्छा प्रदर्शन किया। मैं शिविर में भाग लेने वाले दल को प्रशिक्षित करने वाले सैन्य अधिकारी, **G.O.C.**, **N.C.O.**, इससे जुड़े सभी पदाधिकारियों एवं कर्मियों को भी बधाई देना चाहती हूँ जिन्होंने अपने स्तर से इन्हें इस मुकाम तक पहुँचाने में अपना योगदान दिया।
- यह बहुत प्रसन्नता एवं गौरव की बात है कि **National Cadet Corps-NCC** विश्व का एक बड़ा युवा संगठन है जो पूरे देश में स्कूल-कालेज के छात्र-छात्राओं में एकता और अनुशासन के साथ-साथ उसमें देश प्रेम की भावना, अच्छे चरित्र, साहचर्य, नेतृत्व, धर्मनिरपेक्षता और सर्वांगीण विकास करता है, जिससे कैडेट में राष्ट्रीयता, धर्मनिरपेक्षता एवं राष्ट्रीय एकता की भावना उत्पन्न होती है।
- **NCC** अपने **Cadets** को सैन्य प्रशिक्षण के साथ-साथ सर्वांगीण विकास यथा:- आपदा प्रबन्धन यथा बाढ, भू-कम्प, महामारी, आग लगने, ट्रैफिक, आतंकवादी हमले जैसे चुनौतियों से

निपटने हेतु भी प्रशिक्षित करता है। साथ ही सामाजिक दायित्वों क्रियाकलापों जैसे वृक्षारोपण, रक्तदान, स्वच्छ भारत मिशन इत्यादि में भी इनकी भागीदारी हेतु तत्पर रहता है।

- इसी प्रकार **NCC** प्रतिवर्ष देश के युवाओं को अन्य देश के युवाओं के साथ सांस्कृतिक एवं सामाजिक विचारों के आदान-प्रदान हेतु एक कार्यक्रम युथ एक्सचेंज प्रोग्राम चलाता है जिससे देश के युवा दूसरे देश के सांस्कृतिक एवं सामाजिक विचारों को जान सके।
- मैं चाहती हूँ कि राज्य के अधिक से अधिक युवा **NCC** से जुड़े, उनमें राष्ट्रीयता, धर्मनिरपेक्षता तथा सदभावना जैसे विचारों का और विकास हो और राष्ट्र को अच्छे युवा नेतृत्व मिल सके।
- आशा करती हूँ कि **NCC Cadet** समाज के सर्वांगीण विकास तथा सामाजिक उत्थान में अपना योगदान करते रहेंगे और वे अपने भविष्य में अच्छे कृत्य से राष्ट्र को गौरवान्वित करेंगे। सभी को मेरी हार्दिक शुभकामनाएँ।

जय हिन्द! जय झारखण्ड!